

भाग ५

नेपाल सरकार

अर्थ मन्त्रालयको सूचना

नेपाल सरकारले आर्थिक ऐन, २०७६ को दफा १८ को उपदफा (१) बमोजिम हाइब्रिड (Hybrid) सवारी साधनको पैठारीमा दिइएको महसुल छुट सम्बन्धमा देहाय बमोजिम निर्णय गरेकोले यो सूचना प्रकाशन गरिएको छ :-

- (क) भन्सार उपशीर्षक ८७०३.६० र ८७०३.७० मा पर्ने पेट्रोलियम इञ्जिन र विद्युतीय मोटर दुवै जडान भई पेट्रोलियम पदार्थ वा विद्युतीय उर्जामध्ये कुनै एकको शक्तिबाट स्वतन्त्र रूपमा गुड्न सक्ने र सवारी साधनमा भएको ब्याट्री विद्युतीय शक्तिको बाह्य स्रोतबाट चार्ज गर्न मिल्ने हाइब्रिड (Hybrid) सवारी साधनको पैठारीमा मात्रै आर्थिक ऐन, २०७६ को भन्सार सम्बन्धी अनुसूची-१ को दफा १४ को उपदफा (३) को खण्ड (ण) मा उल्लिखित दरबन्दी बमोजिम लाग्ने भन्सार महसुलमा पचास प्रतिशत छुट दिने व्यवस्था र अन्तःशुल्क ऐन, २०५८ को अनुसूची-३ को द्रष्टव्य खण्डको बुँदा नम्बर (१५) मा उल्लिखित दरबन्दी बमोजिम लाग्ने अन्तःशुल्कमा पचास प्रतिशत छुट दिने व्यवस्था हटाउने तथा भन्सार शीर्षक ८७.०२ र ८७.०३ अन्तर्गत अन्य भन्सार उपशीर्षकमा पर्ने सवारी साधनमा कुनै पनि किसिमको भन्सार महसुल र अन्तःशुल्क छुट नदिने ।

- (ख) संवत् २०७६ साल भदौ ५ गते भन्दा अघि प्रतीतपत्र खोलिएको वा चलान भइसकेको प्रमाणित भएको अवस्थामा पैठारी हुने भन्सार उपशीर्षक ८७०३.६० र ८७०३.७० मा पर्ने सवारी साधनमा विद्यमान व्यवस्था अनुसार नै पचास प्रतिशत अन्तःशुल्क छुट दिने ।

आज्ञाले,
उदयरज सापकोटा
सहसचिव